

Opinjoni tal-Kumitat Ekonomiku u Soċjali Ewropew dwar “Sistemi edukattivi ta’ appoġġ sabiex jiġi evitat spariġġ fil-hiliet — liema tranżizzjoni hija mehtieġa?”

[opinjoni fuq inizjattiva proprja]

(2019/C 228/03)

Relatur: **Milena ANGELOVA**

Deċiżjoni tal-Assemblea Plenarja	15.2.2018
Bażi legali	Artikolu 29(2) tar-Regoli ta’ Proċedura Opinjoni fuq inizjattiva proprja
Sezzjoni kompetenti	Sezzjoni Speċjalizzata ghax-Xoghol, l-Affarijiet Soċjali u ċ-Cittadinanza
Adottata fis-sezzjoni	13.2.2019
Adottata fil-plenarja	21.3.2019
Sessjoni plenarja Nru	542
Riżultat tal-votazzjoni (favur/kontra/astensjonijiet)	130/0/2

1. Konkluzjonijiet u rakkomandazzjonijiet

1.1. Il-KESE japprezza l-fokus miżjud fuq l-edukazzjoni, it-taħriġ u l-iżvilupp u l-użu tal-hiliet fl-UE, riaffermat fl-inizjattivi reċenti tal-Kummissjoni Ewropea (KE) ⁽¹⁾. Filwaqt li jinnota li l-edukazzjoni u t-taħriġ jinsabu fil-qalba tal-kompetenzi ewlenin tal-Istati Membri, jenfasizza l-importanza strateġika ta’ dawn l-oqsma għall-futur tal-Ewropa f’termini ta’ prosperità ekonomika, koeżjoni aħjar u l-hajja demokratika, kif ukoll “li jiġu indirizzati l-aspettattivi taċ-ċittadini u jkun hemm rispons għat-thassib tagħhom dwar il-gejjieni f’dinja li qed tinbidel malajr” ⁽²⁾.

1.2. Il-KESE huwa mħasseb dwar il-problemi strutturali sinifikanti fis-swieq tax-xoghol minhabba l-ispariġġ fil-hiliet, li xi whud minnhom huma kkawżati minn xprunaturi teknoloġiċi u demografiċi. Jitlob għalhekk li jittfasslu u jiġu implimentati minnufih miżuri ta’ politika mmirati tajjeb, akkumpanjati minn inċentivi u kompendji tal-aħjar Prattika għall-Istati Membri, sabiex jiġu appoġġjati biex jimplementaw l-adattament b’suċċess u ta’ appoġġ fir-rigward tas-sistemi edukattivi u ta’ taħriġ tagħhom, bil-għan li jiġi evitat l-ispariġġ fil-hiliet u l-hela ta’ talent.

1.3. Il-KESE jemmen li n-nuqqas ta’ tlaqqiġ tal-hiliet tal-lum u fil-futur jista’ jiġi indirizzat b’mod sostenibbli biss jekk il-KE u l-Istati Membri jfasslu politiki mmirati u jieħdu miżuri tangibbli sabiex itejbu u jadattaw b’mod xieraq is-sistemi tal-edukazzjoni u t-taħriġ tagħhom, b’rabta mal-ġestjoni tat-talenti u wkoll mas-sistemi olistiċi ta’ governanza tal-hiliet. Għalhekk, tistedinhom biex jagħmlu dan malajr u b’mod effiċjenti. Dawn kollha għandhom ikunu mmirati biex jappoġġjaw l-aġġustament inklużiv u kontinwu tal-forza tax-xoghol għall-ambjent ekonomiku ġdid.

1.4. Il-KESE jitlob lill-KE biex tintensifika l-firxa tal-aħjar Prattiki dwar il-programmi ta’ kwalifika u l-ETV. Għandha tiġi pprovduta wkoll it-tahlita xierqa ta’ inċentivi għall-partecipanti kollha fil-proċess tal-edukazzjoni u t-taħriġ sabiex jiġi ssalvagwardjat id-dritt għal taħriġ xieraq għal kulhadd ⁽³⁾. F’konformità mal-opinjoni preċedenti tiegħu, il-KESE jenfasizza l-importanza ta’ Zona Ewropea tal-Edukazzjoni ⁽⁴⁾. Il-KESE jqis li hemm bżonn ta’ aktar titjib u ta’ titjib kontinwu fir-rigward tal-hiliet u l-kompetenza tal-għalliema u ta’ min iharreġ fil-livelli kollha tal-edukazzjoni u t-taħriġ.

⁽¹⁾ Aġenda Ġdida għall-Hiliet għall-Ewropa, 2016, Zona Ewropea tal-Edukazzjoni, 2018. Laqa’ wkoll il-proġett tad-DĠ GROW, “Pjan ta’ Azzjoni għal Kooperazzjoni Settorjali dwar il-Hiliet”, għalkemm il-kamp ta’ applikazzjoni tiegħu huwa limitat hafna, kif ukoll proġetti differenti tal-EASME/COSME – eż. 2017/001, 004, 007 u 2016/033 u 034.

⁽²⁾ COM(2018) 268 final.

⁽³⁾ ĠUC 237, 6.7.2018, p. 8.

⁽⁴⁾ ĠU C 62, 15.2.2019, p. 136.

1.5. Il-KESE jammetti li dejjem se jibqa' xi elementi ta' spariġġ fil-hiliet u s-sistemi edukattivi qatt ma jistgħu jhejju lill-persuni perfettament għaċ-ċirkostanzi kollha. Madankollu, ix-xejriet attwali huma inkwetanti u qed johlqu ostakoli għat-tkabbir ekonomiku u l-holqien tal-impjegi, filwaqt li qed iwaqqfu liċ-ċittadini milli jisfruttaw bis-shiħ il-potenzjal kreattiv tagħhom u lin-negozji milli jib-benefikaw mill-kapaċità innovattiva tagħhom tal-hiliet offruti mir-riżorsi umani. Din hija r-raġuni għaliex il-gvernijiet, l-imsieħba soċjali, is-soċjetà ċivili għandhom jingħaqdu flimkien biex jegħlbu l-problema u jipprovdu lill-persuni l-pariri u l-gwida meħtieġa biex jagħmlu l-għażliet it-tajba u biex jiżviluppaw kostantement l-għarfien u l-hiliet tagħhom għall-ġid tas-soċjetà. Hemm bżonn ta' approċċi komprensivi u olistiċi biex jiġu anticipati u mwiegħa ahjar il-htigijiet tal-hiliet ⁽⁵⁾.

1.6. Bla dubju ta' xejn, anticipazzjoni affidabbli fir-rigward tal-provvista u d-domanda tal-hiliet u tal-istruttura tas-suq tax-xogħol tal-UE fil-gejjieni hija fundamentali sabiex jitnaqqas l-ispariġġ fil-hiliet. Għal din ir-raġuni, l-universitajiet, iċ-ċentri xjentifiċi u istituzzjonijiet oħra tar-riċerka għandhom jibdeu jaħdmu fuq din il-kwistjoni, f'kooperazzjoni mill-qrib mas-shab soċjali u l-korpi amministrattivi rilevanti fl-Istati Membri. L-esperjenza akkumulata f'dawn l-aħħar snin mis-Cedefop se tkun utli hafna iżda trid tiġi żviluppata aktar fuq bażi nazzjonali billi tidhol f'aktar dettalji għal kull Stat Membru.

1.7. Il-gvernijiet, l-intrapriżi u l-haddiema għandhom iqisu l-edukazzjoni u t-taħriġ bhala investiment. L-inċentivi fiskali għal tali investiment jistgħu jheggu lill-impjegaturi u lill-impjegati sabiex jinvestu aktar. Il-ftehimiet kollettivi jistgħu jirrikonossu ċerti drit-tijiet u obbligi tal-impjegaturi u tal-impjegati relatati mal-edukazzjoni u t-taħriġ. L-aħjar Prattiki għat-titjib tal-hiliet u t-taħriġ mill-ġdid għandhom jiġu promossi sabiex jgħinu lin-nies jerġġu jiġu impjegati.

1.8. Ammont kbir ta' taġħlim isehh f'sitwazzjonijiet mhux formali u informali, bħal f'organizzazzjonijiet taż-żgħażaġh u bit-taġħlim bejn il-pari, u hafna mill-hiliet tal-post tax-xogħol ma jistgħux jinkisbu permezz ta' edukazzjoni formali fl-iskejjel ⁽⁶⁾. Għal-hekk, il-KESE jhegġeġ lill-Istati Membri jfittxu modi biex jirrikonossu l-hiliet rilevanti miksuba ftali sitwazzjonijiet Wiehed mill-modi biex isir dan huwa billi jiġu kkompletati u jintużaw b'mod adatt is-Sistemi Nazzjonali tal-Kwalifiki, inkluż billi jintużaw pjattaformi li joffru valutazzjonijiet standardizzati tal-livelli tal-hiliet irrispettivament minn kif il-persuni jkunu kisbu l-hiliet tagħhom. Tali approċċ se johlq mezz addizzjonali biex il-kumpaniji jkollhom indikazzjoni tal-potenzjal tal-individwi, speċjalment fir-rigward tal-individwi adulti, filwaqt li jiġu enfazzzati l-hiliet li mhumiex evidenti fid-dokumenti ta' kwalifiki formali, iżda li madankollu jistgħu jkunu siewja.

1.9. It-taġħlim tul il-hajja, it-titjib tal-hiliet u t-taħriġ mill-ġdid huma responsabbiltà kondiviza bejn l-istat, min ihaddem u l-impjegati. Sabiex ikunu jistgħu jagħmlu karriera tajba, il-persuni għandhom jiġu appoġġjati b'mod attiv u jingħataw pariri, anke permezz ta' metodi ta' gwida, konsultazzjoni, konsulenza, taħriġ u mentoragġ dwar kif għandhom jagħmlu għażla infurmata ta' taħriġ u taġħlim li taġħtihom il-hiliet u l-kompetenzi li huma mitluba fis-suq tax-xogħol. L-imsieħba soċjali għandhom jaqdu rwol attiv, iqajmu sensibilizzazzjoni dwar il-problemi rilevanti u jissuġġerixxu soluzzjonijiet possibbli. Qabel ma jiddedikaw hinom u flushom għat-taħriġ, il-persuni jeħtieġ li jkunu jafu liema hiliet huma utli u kif il-programmi edukattivi u tat-taħriġ se jaffettwaw il-karrieri tagħhom. Dawn se jkunu lesti wkoll li jiksbu kwalifika jew ċertifikazzjoni li se tiġi rikonossuta minn oħrajn.

2. L-ispariġġ fil-hiliet tal-lum u ta' għada

2.1. Il-futur huwa llum – huwa jsir realtà aktar malajr milli nistgħu nittraċċawh u nbassruh. Huwa jippreżenta sfidi importanti għan-negozji u l-amministrazzjonijiet pubbliċi billi jistabbilixxi mudelli ta' negozju ġodda u għall-haddiema billi jirrikjedi hiliet u kompetenzi ġodda, li l-biċċa l-kbira tagħhom huma diffiċli tbassarhom illum, u b'hekk jagħti spinta lis-soċjetà kollha kemm hi biex tadatta malajr biżżejjed għat-tibdil rapidu. Jekk irridu li din it-tranzizzjoni tkun suċċess, aħna rridu nibqgħu magħquda, imhejjija għal reazzjoni immedjata, ningħaqdu flimkien sabiex nanticipaw il-gejjieni u nimmaniġġjaw b'mod proattiv il-bidla rivoluzzjonarja attwali tar-relazzjonijiet bejn il-bnedmin, ir-robotika, l-intelliġenza artifiċjali u d-digitalizzazzjoni għall-ġid tas-soċjetà tagħna.

⁽⁵⁾ Dan ġie rikonossut mill-Kummissjoni Ewropea – id-DG EMPL, u l-Kummissjoni pprovdiet appoġġ finanzjarju u appoġġ ieħor għall-proġetti mmexxija mill-OECD tal-Istrategija Nazzjonali dwar il-Hiliet f'diversi Stati Membri fosthom il-Portugall, l-Italja, Spanja, is-Slovenja u l-Fjandri Belġjani. F'dawn l-aħħar snin, is-Cedefop implimenta wkoll programmi ddedikati li jappoġġjaw lill-Istati Membri (il-Greċja, il-Bulgarija, Slovakkja, l-Estonja, Malta) biex itejbu l-anticipazzjoni tal-hiliet u l-inastruttura ta' tqabbil tagħhom: <https://www.cedefop.europa.eu/en/events-and-projects/projects/assisting-eu-countries-skills-matching>.

⁽⁶⁾ ĠU C 13, 15.1.2016, p. 49.

2.2. L-ispariġg fil-hiliet huwa waħda mill-akbar sfidi li attwalment qeghdin jipperikolaw it-tkabbir u jimpedixxu l-impjegati sos-tenibbli fl-UE. Xi studji ⁽⁷⁾ vvalutaw li l-ispejjeż ta' dan il-fenomeni jammontaw għal 2 % tal-PDG tal-UE. Skont il-KE, 70 miljun Ewropew ma għandhomx hiliet ta' qari u kitba adegwati, u aktar minn hekk għandhom hiliet matematiċi u digitali dgħajfa. Studju reċenti ⁽⁸⁾ juri li fuq medja, is-sehem ta' haddiema bi spariġg fil-hiliet għadu madwar 40 %, f'konformità mal-valutazzjoni ġenerali tas-Cedefop. L-impjegati bil-hiliet rilevanti huma fattur ewlieni tal-kompetittività għall-kumpaniji. Għalhekk huwa estremament importanti li l-forza tax-xogħol tal-lum u ta' għada jkollha l-hiliet u l-kompetenzi li jirrispondu għall-htigijiet li qeghdin jinbidlu tal-ekonomija moderna u tas-suq tax-xogħol. Hadd ma għandu jithalla l-art ⁽⁹⁾ u l-hela tat-talenti għandha tiġi evitata. Biex jintlahqu dawn l-għanijiet hemm bżonn ta' għaliema u ta' dawki li jipprovdu t-taħriġ bi kwalifiki għoljin, u appoġġ xieraq għall-partecipazzjoni fit-tagħlim tul il-hajja.

2.3. Fl-opinjoniġiet preċedenti tiegħu ⁽¹⁰⁾, il-KESE sstollinja l-effett tad-digitalizzazzjoni, ir-robotizzazzjoni, il-mudelli ekonomiċi ġodda bħall-Industrija 4.0, u l-ekonomija ċirkolari u kollaborattiva fuq ir-rekwiżiti ta' hiliet ġodda. Barra minn hekk, huwa esprima l-fehmiet tiegħu dwar il-htieġa li jiġu introdotti soluzzjonijiet aktar innovattivi fl-oqsma tal-edukazzjoni u l-iżvilupp tal-hiliet, peress li l-Ewropa teħtieġ bidla ġenwina fundamentali fil-miri u l-funzjonament tas-settur tal-edukazzjoni u fehim tal-post u r-rwol tiegħu fis-soċjetà ⁽¹¹⁾. Stima tas-Cedefop ⁽¹²⁾ uriet li l-hiliet eżistenti tal-forza tax-xogħol tal-UE huma madwar wiehed minn hamsa anqas minn dak li huwa meħtieġ biex il-haddiema jwettqu x-xogħlijiet tagħhom fl-ogħla livell ta' produttività tagħhom. Dan jitlob azzjoni maqbulha sabiex jiġi stimulat aktar it-tagħlim għall-adulti fl-Ewropa.

2.4. Fl-aħħar deċennju, l-irkupru tal-ekonomija Ewropea, flimkien mat-tibdil fil-htigijiet tal-hiliet, wassal għall-ogħla livelli ta' domanda għall-haddiema u nuqqasijiet ta' talent. Filwaqt li r-rata tal-qgħad fl-UE qiegħda tonqos (minn 10,11 % fl-2014 għal 7,3 % fl-2018), ir-rata tal-postijiet tax-xogħol battala rduppjat (minn 1,1 % fl-2009 għal 2,2 % fl-2018) ⁽¹³⁾.

2.4.1. L-Istati Membri kollha huma esposti għal din il-problema għalkemm b'intensità differenti u għal raġunijiet differenti. Stharriġ globali ⁽¹⁴⁾ juri li għal bosta Stati Membri, ir-rata tal-impjegaturi li qeghdin isibu diffikultajiet biex jimpjegaw hija għolja b'mod inkwetanti. Għaxar Stati Membri qeghdin 'il fuq mill-medja globali ta' 45 %, bl-aktar każijiet sfavorevoli jkunu r-Rumanija (81 %), il-Bulgarija (68 %) u l-Greċja (61 %). Bi problemi anqas iżda xorta waħda sinifikanti fit-tarf l-iehor tal-ispettru hemm l-Irlanda (18 %), ir-Renju Unit (19 %) u n-Netherlands (24 %).

2.4.2. Għal madwar terz tal-impjegaturi, ir-raġuni ewlenija għaliex ma jistgħux jimlew il-postijiet tax-xogħol battala hija n-nuqqas ta' applikanti. 20 % oħra jgħidu li l-kandidati ma għandhomx l-esperjenza neċessarja. Hekk kif il-kumpaniji qed jiddigitalizzaw, jawtomatizzaw u jittrasformaw, li ssib kandidati bit-tahlita korretta ta' hiliet tekniċi u personali huwa aktar importanti minn qatt qabel – madankollu 27 % tal-impjegaturi jgħidu li l-applikanti ma għandhomx il-hiliet li għandhom bżonn. B'mod globali, aktar minn nofs (56 %) l-impjegaturi jgħidu li l-hiliet fil-komunikazzjoni, miktuba u verbali, huma l-aktar hiliet umani li japprezzaw, segwiti mill-kollaborazzjoni u s-soluzzjoni tal-problemi.

2.5. Ir-riżultati kemm mill-Programm għall-Valutazzjoni Internazzjonali tal-Kompetenzi tal-Adulti (PIAAC) u mill-Istharrig Ewropew dwar il-Hiliet u l-impjegati (ESJS) kif ukoll mir-riċerka akkademika ⁽¹⁵⁾ juru li parti kbira mill-ispariġg huwa dovut għal hiliet/edukazzjoni żejda. Tipikament, erbgħa minn kull għaxar impjegati adulti jhossu li l-hiliet tagħhom ma jiġux uttilizzati biżżejjed u kważi terz tal-gradwati tal-edukazzjoni terzjarja huma kkwalifikati żżejjed għall-impjegati tagħhom. Dan huwa konsegwenza kemm tal-allokazzjoni mhux effettiva tar-riżorsi (li twassal għal użu mhux biżżejjed tal-hażna eżistenti ta' hiliet) kif ukoll tal-iżbilanċi ġenerali bejn il-hiliet tal-forza tax-xogħol u d-domanda tas-suq tax-xogħol ⁽¹⁶⁾.

2.6. L-ispariġg fil-hiliet għandu effett negattiv fuq l-ekonomija u s-soċjetà kollha. Huwa:

— Jimpedixxi liċ-ċittadini milli jkunu sodisfatti bl-impjegati u l-karrieri tagħhom, inaqqsu l-livell ta' apprezzament perċepit tagħhom u għandhom il-potenzjal li jzommu lura l-pagi;

⁽⁷⁾ <https://www.eesc.europa.eu/en/news-media/press-releases/skills-mismatches-eu-businesses-are-losing-millions-and-will-be-losing-even-more>

⁽⁸⁾ "Skills Mismatches - An Impediment to the Competitiveness of EU Businesses" (Spariġg fil-hiliet - Ostakolu għall-Kompetittività tan-Negożji tal-UE), KESE.

⁽⁹⁾ ĠU C 62, 15.2.2019, p. 136.

⁽¹⁰⁾ ĠU C 237, 6.7.2018, p. 8, ĠU C 367 10.10.2018, p. 15.

⁽¹¹⁾ ĠU C 173, 31.5.2017, p. 45. 40 % tal-impjegati adulti jhossu li l-hiliet tagħhom mhumiex qed jiġu uttilizzati bis-shih: <https://www.cedefop.europa.eu/en/publications-and-resources/publications/3075>.

⁽¹²⁾ "Insights into skill shortages and skill mismatch" (Taħrif dwar in-nuqqasijiet ta' hiliet u l-ispariġg fil-hiliet). Tagħlimiet mill-istharrig tas-Cedefop dwar il-hiliet u l-impjegati Ewropej, liċ-Ċentru Ewropew għall-Iżvilupp ta' Taħriġ Vokazzjonali (Cedefop), 2018. Barra minn hekk il-Panorama ta' Hiliet u l-Europass.

⁽¹³⁾ Statistika tal-Qgħad, Statistika dwar il-Postijiet tax-Xogħol Battala, Eurostat.

⁽¹⁴⁾ Solving the Talent Shortage (Insibu Soluzzjoni għan-Nuqqas ta' Talent), ManpowerGroup Employment Outlook Survey, 2018. Xi whud qeghdin jikkontestaw l-affidabbiltà ta' dan l-istudju – eż. Cappelli (2014): <https://www.nber.org/papers/w20382>.

⁽¹⁵⁾ "Skills Mismatches - An Impediment to the Competitiveness of EU Businesses" (L-Ispariġg fil-Hiliet - Ostakolu għall-Kompetittività tan-Negożji tal-UE), studju kkummissjonat mill-IME fuq talba tal-Grupp ta' Min Ihaddem tal-KESE.

⁽¹⁶⁾ Ibid.

- Ixekkel t-tkabbir u l-iżvilupp personali u l-użu tal-kapaċità u l-potenzjal tal-individwi;
- Iwassel għal produttività aktar baxxa tal-haddiema – xi stimi juru li t-telf tal-produttività ⁽¹⁷⁾ minhabba l-ispariġġ fil-hiliet fl-UE huwa madwar EUR 0,8 għal kull siegħa maħduma ⁽¹⁸⁾;
- Inaqas il-kompetittività tal-kumpaniji billi jittardja u jagħmel l-proċess ta' rekrutazzjoni aktar għali u billi jimponi l-htieġa ta' nfiq addizzjonali fuq it-taħriġ;

2.7. Kemm il-haddiema b'hiliet għolja kif ukoll il-haddiema b'hiliet baxxi huma esposti għall-ispariġġ fil-hiliet, minhabba l-bidliet mgħagġla, kif ukoll il-professjonijiet li ġeneralment jirrikjedu livell għoli ta' edukazzjoni u għarfien. L-elettrici, il-mekkaniki, il-welders, l-inġiniera, ix-xufiera, l-ispeċjalisti tal-IT, l-ispeċjalisti tas-servizzi soċjali, ir-rappreżentanti tal-bejgħ bħalissa huma fost il-professjonijiet l-aktar imfittxija mill-impjegaturi.

2.8. Il-hiliet STEM u l-hiliet diġitali huma dejjem aktar kruċjali għall-kompetittività tal-kumpaniji u sabiex tiġi sfruttata l-produttività tal-haddiema. L-importanza tal-hiliet STEM tmur lil hinn ukoll mill-kontenut tal-kurrikuli tax-xjenza, it-teknoloġija, l-inġinerija u l-matematika wahedhom u jippermettu lill-istudenti jkissbu firxa aktar usa' ta' hiliet u kompetenzi, bħall-ħsieb sistemiku u l-ħsieb kritiku. Bħala bażi għal dawn is-settijiet ta' hiliet, huwa essenzjali wkoll li l-persuni jkollhom bażi tajba ta' hiliet bażiċi u imprenditorjali. Il-hiliet STEM jistgħu jinkisbu permezz tal-edukazzjoni u t-taħriġ vokazzjonali u l-edukazzjoni ġenerali. Hemm htieġa partikolari li jiġu inkoraġġiti aktar nisa biex jistudjaw is-sugġetti STEM, flimkien ma' indirizzar adegwat tad-distakk diġitali bejn is-sessi ⁽¹⁹⁾. Għandhom jinstabu modi differenti dwar biex jiġi ppopolarizzat STEM, b'mod partikolari fir-rigward tar-reġjuni, peress li dawn is-sugġetti huma ġeneralment ikkonċentri fi bliet kbar ⁽²⁰⁾. Ir-radar tal-kompetenzi strateġiċi diġitali huwa għodda siewja biex ilaqqa' flimkien liż-żgħażaġh ma' mudelli eżemplari jew mentors sabiex jgħallmu dwar il-kompetenzi meħtieġa għal impjiegi speċifiċi ⁽²¹⁾.

2.9. Hemm bżonn ta' miżuri tal-politika mfassla tajjeb sabiex jiġi evitat li l-problemi relatati mal-ispariġġ fil-hiliet ikomplu jikbru. Minhabba l-bidla rivoluzzjonarja fit-teknoloġija, il-mudelli ta' negozju, l-aspettattivi tal-konsumaturi u n-natura tax-xogħol hafna drabi jinbidlu b'mod mingħajr preċedent u kważi imprevedibbli. Kif diġà rrimarka l-KESE ⁽²²⁾, kważi nofs l-impjiegi eżistenti huma suxxettibbli għall-awtomatizzazzjoni u għalhekk l-awtomatizzazzjoni u r-robots se jkollhom impatt sinifikanti fuq il-futur tax-xogħol. Dan jista' jirriżulta f'diskrepanza dejjem akbar bejn il-htigijiet tan-negozji u l-kwalifiki, il-hiliet u l-kompetenzi tal-haddiema fil-futur u jippreżenta sfida għall-fornituri tal-edukazzjoni u t-taħriġ. Dan jissottolinja wkoll l-importanza dejjem tiżdied tal-hiliet personali u trasversali, kif ukoll ta' hiliet oħra, hafna drabi miksuba permezz ta' taħlim informali u jgħallmu kwistjonijiet marbuta mar-rikonnessjoni u l-validazzjoni tal-edukazzjoni u t-taħriġ informali.

2.10. L-UE għandha tinkoraġġixxi u tgħin lill-Istati Membri sabiex jindirizzaw b'mod urgenti din l-isfida strutturali tas-suq tax-xogħol u biex jindirizzaw l-ispariġġ fil-hiliet li johloq ostakoli għat-tkabbir, b'enfasi partikolari fuq il-hiliet STEM u diġitali. L-imsieħba soċjali għandhom rwol importanti x'jaqdu sabiex jidentifikaw u, fejn ikun possibbli, jipprevedu l-hiliet, il-kompetenzi u l-kwalifiki li huma neċessarji fl-impjiegi għodda u emergenti ⁽²³⁾, sabiex l-edukazzjoni u t-taħriġ jindirizzaw aħjar il-htigijiet tal-kumpaniji u l-haddiema. Id-diġitalizzazzjoni hija opportunità għal kulhadd, iżda biss jekk din issir kif suppost u jinkiseb għarfien għodda fir-rigward tax-xogħol u l-haddiema ⁽²⁴⁾. Huwa importanti wkoll li l-imsieħba soċjali jkunu involuti fl-interpretazzjoni tad-data li tingabar mill-aġenziji tal-istatistika u governattivi billi l-impjegaturi u t-trejdjunjins jistgħu jgħibu għarfien kruċjali li kieku għandu mnejn ma jiġix ikkunsidrat. Il-Fond Soċjali Ewropew (FSE) għandu rwol indispensabbli x'jaqdi sabiex jappoġġja inizjattivi, inkluż permezz ta' azzjonijiet kongunti tal-imsieħba soċjali.

2.11. Ir-riċerka akkademika dwar l-ispariġġ fil-hiliet żvelat li hemm differenzi sinifikanti fil-kawżi, il-kobor, il-konsegwenzi u l-ispejjeż ekonomiċi tal-bosta tipi differenti ta' spariġġ fil-hiliet. Għalhekk il-politiki ta' universalità mhumiex probabbli li jkunu effettivi billi l-Istati Membri għandhom tendenza li jbatu minn forom differenti tal-problema. Iżda huwa ċar li t-tweqqif ta' miżuri ta' politika rilevanti bil-għan li jtnaqqas l-ispariġġ fil-hiliet jista' jwassal għal żidiet imdaqqa fl-effiċjenza. Għal dak il-għan, il-KESE jenfasizza l-importanza ta' taħlim olistiku li jirrispetta u jagħni d-diversità kulturali u s-sens ta' appartenenza ⁽²⁵⁾.

⁽¹⁷⁾ Jekk ma jinbidel xejn.

⁽¹⁸⁾ Ibid.

⁽¹⁹⁾ ĠU C 440, 6.12.2018, p. 37.

⁽²⁰⁾ OJ C 440, 6.12.2018, p. 37 u eżempji ta' prattika tajba jistgħu jinstabu fil-Ġermanja – fejn il-“hiliet MINT” huma mtejba bl-għajnuna tal-“House of the small researchers in town” (Dar tar-riċerkaturi żgħar fil-belt): <https://www.bertelsmann-stiftung.de/en/publications/publication/did/leitfaden-beruforientierung-1/>.

⁽²¹⁾ Is-sejbiet tat-Tabella Ewropea tal-Fondazzjoni BMW.

⁽²²⁾ ĠU C 367, 10.10.2018, p. 15.

⁽²³⁾ <https://www.pattassindki.eu/mt/events-and-projects/projects/big-data-analysis-online-vancancies>. Ara wkoll: “Overview of the national strategies on work 4.0 – a coherent analysis of the role of social partners” (Harsa ġenerali lejn l-istrateġiji nazzjonali dwar ix-xogħol 4.0 – analiżi koerenti tar-rwol tal-imsieħba soċjali), <https://www.eesc.europa.eu/en/our-work/publications-other-work/publications/overview-national-strategies-work-40-coherent-analysis-role-social-partners-study>.

⁽²⁴⁾ <https://twentythirty.com/how-digitization-will-affect-the-world-of-work>

⁽²⁵⁾ ĠU C 62, 15.2.2019, p. 136.

2.1.2. Il-passaport Ewropew tal-hiliet jista' jkollu rwol importanti fil-preżentazzjoni tal-kwalifiki, il-hiliet u l-kompetenzi ta' persuna b'mod li jiffaċilita t-tqabbil ahjar tal-hiliet ta' persuna bi profil tax-xoghol.

3. L-isfidi li qeghdin jaffaċċjaw is-sistemi edukattivi u tat-taħriġ

3.1. Kummenti ġenerali

3.1.1. Jekk l-UE trid taghti liċ-ċittadini tagħha l-ahjar ċansijiet ta' suċċess u ttippreserva u ttejjeb il-kompetittività tagħha, hija jehtieg li tinkoraġġixxi lill-Istati Membri sabiex irawmu ambjent ta' politika li joffri edukazzjoni u taħriġ inizjali ffukati fuq il-karrieri u li jkompli jipprovdi opportunitajiet għat-tagħlim tul il-hajja matul il-hajjiet tax-xoghol tal-persuni.

3.1.2. Is-sistemi edukattivi u tat-taħriġ f'bosta Stati Membri huma ffukati fuq perjodu twil ta' tagħlim formali segwit minn karriera fuq il-post tax-xoghol. Ir-rabta bejn it-tagħlim u l-qligħ hafna drabi segwit relazzjoni sempliċi: "aktar ma jkollok tagħlim formali - akbar ikun l-gwadann korrispondenti". L-istudji ekonomiċi jissuġġerixxu li kull sena addizzjonali ta' edukazzjoni, bhala medja hija assoċjata ma' 8-13 % aktar qligħ. Huwa minnu wkoll li grad universitarju ma jstax jitqies aktar bhala garanzija ta' xoghol wara l-grad-wazzjoni. Dawk li jhaddmu llum mhux biss iharsu lejn il-livell ta' kwalifika li persuna jkollha, iżda wkoll lejn il-hiliet u l-kompetenzi li xi hadd ikun akkwista matul l-edukazzjoni tagħhom u sa liema punt dawn huma rilevanti fis-suq tax-xoghol. Iżda minhabba l-isfidi godda, dan mhuwiex rakkomandabbli aktar. Is-sistemi edukattivi tal-ġejjieni għandhom jgħaqqdu l-edukazzjoni u x-xoghol b'modi godda kemm billi jhaffu d-dhul fil-forza tax-xoghol kif ukoll billi jippermettu lill-persuni jitgħallmu hiliet godda matul il-karrieri shah tagħhom b'mod flessibbli.

3.1.3. Li titlob sempliċement aktar edukazzjoni u taħriġ mhijiex ir-risposta xierqa – aktar mhux neċessarjament ifisser ahjar. Sabiex jirrispondu b'mod xieraq, is-sistemi edukattivi u tat-taħriġ iridu jkunu mmirati lejn il-htigijiet reali tas-soċjetà u l-ekonomija, iridu jkunu kapaċi jevitaw l-allokkazzjoni hażina tar-rizorsi u jipprovdu lill-persuni l-possibbiltà ta' tagħlim immirat tul il-hajja. Sabiex jiġi promoss impjeg ugwali u inkluziv, id-differenza bejn il-pagi tal-irġiel u n-nisa jehtieg li tiġi indirizzata permezz ta' miżuri rilevanti.

3.1.4. L-Internet nehha l-htieġa li tkun taf u tiftakar fatti u dettalji importanti – huwa jipprovdi portal fil-pront għall-għarfien b'għafsa wahda. Dan qiegħed jibdel il-prinċipji fundamentali tax-xjenzi umanitarji, inehhi l-htieġa li l-istudenti jaħznu l-informazzjoni kollha f'rashom, u jissostitwiha bil-htieġa li dawn jiġu mgħallma kif għandhom jitgħallmu u jkollhom stampa kuncettwali bażika tas-suġġetti kkonċernati, sabiex imbagħad ikunu jistgħu jsibu u jipprocessaw l-informazzjoni biex iwettqu b'suċċess biċċa xoghol partikolari, jew isibu soluzzjoni għal problema partikolari.

3.1.5. Il-bidliet teknoloġiċi huma tant mgħaġġla li qed jagħmlu l-kontenut ta' xi dixxiplini skadut, saħansitra matul iċ-ċiklu tal-edukazzjoni għolja tal-istudent. Dan qiegħed jisfida l-kurrikuli tradizzjonali, speċjalment f'dak li jirrigwarda l-hekk imsejha parti "bażika", u qiegħed iżid l-importanza tal-edukazzjoni STEM u l-iżvilupp ta' hiliet personali bhall-hsieb kritiku, is-soluzzjoni tal-problemi, it-tagħlim kongunt u l-hidma kongunta. Huwa daqstant iehor importanti li tiġi indirizzata wkoll l-isfida tal-interazzjoni bejn il-bnedmin u l-magni.

3.1.6. L-iżvilupp tat-teknoloġiji l-godda jisfida serjament ukoll il-komponent Prattiku tal-edukazzjoni u t-taħriġ minhabba li fil-biċċa l-kbira tal-Istati Membri jiehu hafna żmien biex il-programmi jiġu żviluppati u approvati b'mod uffiċjali, li jagħmilhom inflessibbli u jxekkel l-adattament rapidu tagħhom għall-iżviluppi fil-hajja reali. Biex jiġi indirizzat dan, hija mehtieġa rabta aktar b'saħħiħha bejn il-livelli kollha tal-edukazzjoni u l-htigijiet tas-suq tax-xoghol. L-aġġornament tal-kurrikuli b'mod f'waqtu jsir sfida ewlenija u dan jenfasizza r-rwol tal-edukazzjoni u t-taħriġ vokazzjonali reattivi, u tal-apprendistati.

3.1.7. Fi kwalunkwe xogħol huwa essenzjali li l-persuni jkollhom ċerti hiliet tekniċi u speċifiċi bbażati fuq l-għarfien u l-esperjenza għall-industrija partikolari. Iżda jsir aktar u aktar importanti li huma jkollhom ukoll hiliet fundamentali bhall-kreattività u s-soluzzjoni tal-problemi kif ukoll hiliet soċjali u l-empatija.

3.1.8. Il-pass dejjem jiżdied li bih il-hiliet stabbiliti jsiru obsoleti jagħmilha essenzjali li jinkisbu hiliet godda aktar malajr u jwassal għal domanda dejjem tiżdied għal kombinazzjoni ġdida ta' hiliet bi twegiba għall-hekk imsejha "impjegji ibridi" li jgħaqqdu flimkien tipi differenti ta' kompiti. Perezempju, il-hiliet tal-ikkowdjar issa huma mitluba f'bosta oqsma lil hinn mis-settur teknoloġiku u l-evi-denza turi li bejn 1/3 u 1/2 tal-kollokamenti għal impjegji bl-oghla pagi huma għal impjegji li jitolbu hiliet ta' kkwodjar.

3.1.9. Il-bidliet mgħaġġla reċenti fil-kompożizzjoni tal-impjegi godda jirrikjedu enfasi dejjem akbar fuq it-tagħlim bhala hila fih innifsu. L-ahjar mod kif wiehed jilqa' għall-isfida tat-teknoloġija li tinbidel b'mod imprevedibbli u l-ibridizzazzjoni tal-impjegi huwa l-kapaċità li wiehed jikseb malajr hiliet godda u jibqa' jitgħallem. Dan l-aspett għandu jiġi mmanigġjat bl-attenzjoni dovuta sabiex jiġi żgurat li l-gruppi żvantagġati, bħal dawk qiegħda fit-tul, il-haddiema b'hiliet baxxi hafna, il-persuni b'diżabbiltà u l-minoranzi ma jibegħdux mis-suq tax-xogħol. F'dan ir-rigward huwa importanti li tissaħħah il-kooperazzjoni bejn is-shab soċjali u l-fornituri ta' politiki attivi tas-suq tax-xogħol.

3.1.10. Sabiex tintlaħaq il-mira msemmja hawn fuq, huwa importanti li l-Istati Membri jsibu modi biex jimmotivaw liż-żgħażaġh ma jtitlqux mill-iskola fi stadji bikrin, peress li dawk li jtitlqu kmieni mill-iskola normalment ikunu fost dawk il-persuni b'livell baxx ta' hiliet u bi hlas baxx. L-ommijiet bi tfa'l żgħar jehtieġu attenzjoni speċjali f'termini ta' taħriġ kif ukoll sabiex iżommu l-hiliet tagħhom aġġornati mal-bidliet rapidi fil-professjonijiet.

3.1.11. Il-KESE jirrakkomanda bil-qawwa li jkun hemm promozzjoni u użu usa' ta' tagħlim modulari u online – pereżempju sorsi edukattivi miftuha u korsijiet onlajn miftuha massivi (MOOCs) ⁽²⁶⁾.

3.2. *L-edukazzjoni sekondarja*

3.2.1. Sabiex tkun tista' tghammar lill-istudenti bil-hiliet fundamentali għall-futur, eż. il-kurżità, it-tfittxija għal informazzjoni affidabbli, l-abbiltà għat-tagħlim kontinwu, il-kreattività, is-soluzzjoni tal-problemi, ix-xogħol f'tim, l-edukazzjoni sekondarja trid tinbidel minn wahda li tirrikjedi l-memorizzazzjoni u r-repetizzjonijiet biss għal approċċ ibbażat fuq proġetti u s-soluzzjoni tal-problemi.

3.2.2. L-ETV doppja, li fiha l-istudenti jqattgħu parti minn hinhom fil-klassi u parti f'intrapriża, speċjalment l-apprendistat, hija għodda b'saħħitha biex tagħti lill-istudenti hiliet (personali) speċifiċi għax-xogħol u trasversali u biex trawwem t-tranzizzjonijiet mill-iskola għax-xogħol. Għalhekk l-użu tagħha għandu jiġi promoss b'mod aktar attiv fl-Istati Membri, billi jiġu segwiti l-aqwa prattiki ta' dawk li jinsabu fuq quddiem nett, fejn bejn terz u nofs il-popolazzjoni li tattendi l-iskola sekondarja ssegwi din it-tip ta' edukazzjoni. It-traineeships ukoll għandhom rwol importanti biex jgħinu liż-żgħażaġh jiksbu esperjenza prattika ta' xogħol. It-traineeships isiru primarjament bhala parti mill-proċess ta' edukazzjoni u ta' taħriġ. Jistgħu jkunu wkoll traineeships tas-suq miftuh li jsehhu wara li persuna tkun temmet l-edukazzjoni jew it-taħriġ tagħha. Ir-regoli li jirregolaw traineeship, u l-kundizzjonijiet li taħthom isehh jiġu determinati fil-livell nazzjonali u jqisu r-regolamenti eżistenti, ir-relazzjonijiet industrijali u l-prattiki edukattivi. Dawn ir-regoli jistgħu jiehdu ispirazzjoni mir-Rakkomandazzjoni tal-Kunsill dwar qafas ta' kwalità għat-traineeships ⁽²⁷⁾.

3.2.3. Madankollu, l-ETV doppja għandha tiġi adattata għar-realtajiet godda kif ukoll permezz tal-aġġornament f'waqtu tal-kurrikuli, billi jinholoq ambjent ta' tagħlim ta' appoġġ fejn il-hiliet jistgħu jiġu żviluppati u mtejbja matul iċ-ċiklu tal-hajja ta' karriera.

3.2.4. Il-kapaċità u l-kompetenzi tal-ghalliema huma fundamentali għal VET doppja ta' kwalità għolja, u ta' importanza vitali għall-kombinazzjoni tal-esperjenza prattika u l-esperjenza teoretika. Għalhekk huwa importanti li l-Istati Membri jzommu sistema għat-taħriġ kontinwu tal-ghalliema u ta' min iharreġ, u flimkien mal-imsieħba soċjali jahdmu sabiex isibu modi biex jimmotivawhom.

3.3. *L-edukazzjoni universitarja*

3.3.1. Il-KESE jqis l-isfida ewlenija fir-rigward tal-edukazzjoni universitarja f'bosta Stati Membri bhala l-htieġa li jissahħu l-komponenti tat-taħriġ ibbażati fuq ix-xogħol, tal-kurrikuli, sabiex l-istudenti jiġu mgħallma l-hiliet trasversali u speċifiċi għas-sugġett li l-impjegaturi qegħdin ifittxu. Għaldaqstant jehtieġ li l-imsieħba soċjali jkunu involuti ahjar fit-tfassil u l-għoti tal-edukazzjoni u t-taħriġ.

3.3.2. Wiehed irid dejjem iżomm f'moħhu li l-edukazzjoni universitarja mhijiex għan per se. L-impjegi kollha huma importanti, peress li l-professjonijiet u l-impjegi jippermettu lill-persuni jikkontribwixxu għall-iżvilupp ekonomiku u soċjali tas-soċjetà u l-edukazzjoni universitarja għandha tibqa' għażla, iżda mhux obbligu jew timbru li jindika l-kwalità tal-persuni.

3.3.3. Lawrja universitarja fil-bidu ta' karriera professjonali ma tfissirx li m'hemmx bżonn ta' ksib kontinwu ta' hiliet godda, speċjalment billi t-tulijiet tal-karrieri għandhom tendenza li jitwalu. L-universitajiet għandhom jirrikonoxxu għan soċjali għid sabiex jipprovdu edukazzjoni tul il-hajja billi jużaw forum flessibbli ta' tagħlim (tagħlim mill-bogħod, klassijiet ta' filgħaxija, eċċ.) u għandhom jaġġustaw l-istrutturi u l-pjani tagħhom skont dan.

⁽²⁶⁾ Ghodod bħal dawn jistgħu jagħtu aċċess għal lawrji shah, għal korsijiet iqsar u speċjalizzazzjonijiet kif ukoll għal nanogradi; jipprovdu organizzazzjoni flessibbli billi jqassmu l-grad f'moduli u l-moduli f'korsijiet jew anki f'unitajiet iżgħar; joffru opportunitajiet għal haddiema akbar fl-età biex jistudjaw fi stadji aktar tard tal-karriera tagħhom; inaqqsu l-ispiza u l-hin tat-tagħlim, u joffru bilanċ ahjar bejn ix-xogħol, l-istudju u l-hajja tal-familja; jagħtu twegibiet aktar malajr u aktar flessibbli għat-talbiet dejjem akbar tas-suq tax-xogħol sabiex il-persuni jiġu pprovduti bil-kwalifiki u l-hiliet mixtieqa; johlqu l-fiducja u jgħinu lill-impjegaturi jiksbu informazzjoni dwar impjegati potenzjali, meta jiġu pprovduti minn istituzzjonijiet edukattivi rispettivi.

⁽²⁷⁾ <https://eur-lex.europa.eu/legal-content/MT/TXT/PDF/?uri=CELEX:52013PC0857&from=EN>.

3.3.4. Il-hiliet soċjali għandhom importanza dejjem akbar għal firxa wiesgħa ta' impjegi, minhabba r-rwol tagħhom fir-relazzjonijiet fuq il-post tax-xogħol, biex jitqassmu u jitmexxew il-kompiti, biex jinhloq u jinżamm ambjent effiċjenti u produttiv. Għal din ir-raġuni se jkun rakkomandabbli għall-universitajiet li jikkomplementaw il-kurrikuli tradizzjonali tagħhom f'oqsma speċjalizzati bi klassijiet addizzjonali dwar l-immaniġġjar, il-komunikazzjoni, eċċ. Barra minn hekk, l-universitajiet għandhom "iwaqqgħu l-hitan" bejn l-oqsma edukattivi u għandhom jenfasizzaw approċċi interdixiplinarji. Il-gejjieni tax-xogħol għall-professjonijiet b'edukazzjoni għolja se jkun inevitabbilment relatat mal-htieġa ta' hiliet interdixiplinarji.

3.3.5. L-informazzjoni dwar l-istrateġiji effettivi ta' tagħlim tista' tkun ukoll personalizzata. Huwa aktar faċli għall-persuni li jiġu inkoraġġiti jgħallmu b'mod aktar effettiv u b'riżultati ahjar jekk ikunu konxji tal-proċessi ta' hsieb proprji tagħhom. Biż-żieda riċenti fit-tagħlim online, il-mekkanizmi tat-tagħlim saru aktar magħrufa u jistgħu jagħtu idea ahjar ta' liema huma l-ahjar modi ta' tagħlim fuq bażi individwali. Jekk jiġu applikati tali approċċi, huwa aktar probabbli li l-istudenti jkunu jistgħu jiksbu hiliet godda aktar tard fil-hajja u jista' jiġi pprovdut ukoll kontenut personalizzat għall-istudenti f'formati ta' tagħlim mill-bogħod.

3.3.6. Minhabba l-ispejjeż għoljin tal-edukazzjoni għolja u l-evidenza disponibbli li hemm hafna allokkazzjoni ineffiċjenti tar-riżorsi f'dan il-qasam, l-Istati Membri għandhom jiġu inkoraġġiti jdahhlu sistemi ta' traċċar li jistgħu jipprovdu informazzjoni għas-sitwazzjoni reali tas-suq tax-xogħol, skont ir-Rakkomandazzjoni tal-Kunsill dwar l-istharrig dwar is-sitwazzjoni tal-gradwati ⁽²⁸⁾.

3.4. *Is-sistema tal-ETV*

3.4.1. Il-KESE laqa' l-għan ipprezentat fil-Qafas Ewropew għal Apprendistati ta' Kwalità u Effettivi li mill-anqas nofs apprendistat għandu jitwettaq fuq il-post tax-xogħol. Filwaqt li titqies id-diversità tal-iskemi nazzjonali, l-għan huwa li jsir progress gradwali lejn sitwazzjoni fejn il-biċċa l-kbira tal-apprendistati jsiru fuq il-post tax-xogħol ⁽²⁹⁾.

3.4.2. Il-KESE jilqa' l-oġġettiv tal-KE biex l-ETV issir għażla tal-ewwel klassi għall-istudenti. Dan jenfasizza l-importanza li titrawwem il-permeabbiltà bejn l-ETV u l-edukazzjoni għolja sabiex jinfethu l-opportunitajiet u jgħin biex titneħħa l-istigma fir-rigward tal-ETV ⁽³⁰⁾.

3.4.3. Fl-apprendistati hemm rwol ċar għall-impjegaturi sabiex jiprovdu l-partijiet tat-taħriġ relatati max-xogħol, u għalhekk dawn jistgħu jadattaw dik il-parti tat-taħriġ skont ix-xejriet tas-suq tax-xogħol u l-hiliet meħtieġa.

3.4.4. It-taħriġ vokazzjonali, kemm tal-bidu kif ukoll dak kontinwu, barra mis-sistemi tal-edukazzjoni sekondarja u tal-edukazzjoni għolja għandu wkoll rwol x'jaqdi sabiex jitnaqqas l-ispariġġ fil-hiliet. F'dinja ta' taħriġ mill-ġdid kontinwu u impjeg indipendenti li qed jiżdied, il-persuni se jkollhom b'żonn l-għajjnuna meta jiċċaqilqu minn impjeg għall-iehor ⁽³¹⁾. Għal din ir-raġuni, għandhom jiġu żviluppjati forom differenti ta' organizzazzjoni tal-pariri, sabiex tiġi pprovduta informazzjoni dwar perkorsi tal-karriera, il-kundizzjonijiet finanzjarji medji għal impjegi u pożizzjonijiet differenti, kemm se jdumu utli hiliet partikolari, eċċ. ⁽³²⁾.

3.4.5. It-teknoloġiji godda bħar-realtà virtwali u r-realtà awmentata jagħmlu t-tagħlim aktar faċli, aktar effettiv u jistgħu jtebju radikalment it-taħriġ professjonali filwaqt li t-tekniki tal-big data joffru opportunitajiet għat-taħriġ personalizzat. Sabiex jintużaw dawn l-opportunitajiet, huwa rakkomandabbli li jiġu żviluppjati pjattaformi xierqa li jiprovdu konnessjonijiet irħas u immedjati u jinholqu libreriji b'korsijiet fuq talba. Minbarra l-vantaġġi l-oħra kollha, pjattaformi bħal dawn isolvu wkoll il-problema tad-distanzi twal għall-persuni f'żoni remoti. Dan l-aspett tal-ETV attwalment mhuwiex żviluppjat b'żewġ meta mqabbel mal-edukazzjoni universitarja u jeħtieġ li jiġi msahħah.

3.4.6. It-taħriġ fuq il-post tax-xogħol fil-kumpaniji huwa mod ieħor sabiex jittebju l-hiliet u sabiex jikkontribwixxi għat-titjib fil-produttività tal-haddiema u l-iżvilupp professjonali tagħhom, għall-prestazzjoni ġenerali tan-negozju u għall-benesseri tal-impjegati fix-xogħol tagħhom. Huwa jimmotivahom u jippermettilhom ukoll li jagħmlu progress fil-karriera u l-qligħ tagħhom. It-taħriġ tal-impjegati huwa għalhekk interess komuni u l-impjegaturi u l-impjegati għandhom responsabbiltà kondiviza biex jikkontribwixxu għat-titjib tal-hiliet u t-taħriġ mill-ġdid, li jwassal għal intrapriżi ta' suċċess u forza tax-xogħol imħarrġa b'mod xieraq.

3.4.7. Hemm bosta liġijiet, regoli u approċċi nazzjonali differenti għall-organizzazzjoni u l-forniment tat-taħriġ għall-impjegati. Xi Stati Membri għandhom politiki estensivi u b'sahħithom ta' taħriġ vokazzjonali stabbiliti fil-legislazzjoni, filwaqt li f'oħrajn id-dispożizzjonijiet dwar it-taħriġ huma stabbiliti permezz ta' ftehimiet kollettivi, f'diversi livelli, jew maqbuli direttament bejn l-impjegaturi u l-impjegati fuq il-post tax-xogħol. L-opportunitajiet ta' aċċess għat-taħriġ jistgħu jkunu dipendenti wkoll fuq id-daqs tal-kumpanija/post tax-xogħol. L-aċċess għat-taħriġ effettiv tal-impjegati għandu jiġi ffaċilitat filwaqt li jiġu rrispettati d-diversità u l-flessibbiltà tas-sistemi, li jvarjaw skont il-prattiki differenti tar-relazzjonijiet industrijali.

⁽²⁸⁾ <http://ec.europa.eu/transparency/regexpert/index.cfm?do=groupDetail.groupDetailDoc&id=36708&no=1>.

⁽²⁹⁾ ĠU C 262, 25.7.2018, p. 41.

⁽³⁰⁾ <https://www.ceemet.org/positionpaper/10-point-plan-competitive-industry>.

⁽³¹⁾ ĠU C 434, 15.12.2017, p. 36.

⁽³²⁾ <https://www.bertelsmann-stiftung.de/en/publications/publication/did/leitfaden-berufsorientierung-1/>.

3.4.8. L-Istati Membri u l-imsieħba soċjali għandhom jaħdmu flimkien, filwaqt li jisfruttaw il-potenzjal shiħ tad-djalogu soċjali fuq bażi tripartitika u bipartitika sabiex iżidu l-aċċess għal, u l-partecipazzjoni fit-taħriġ għall-impjegati. Dan għandu jiġi żviluppat b'mod li jibbenefikaw minnu l-haddiema u l-intrapriżi/postijiet tax-xogħol kollha bhala parti minn approċċ ta' taġlim tul il-hajja li jibbaża fuq il-potenzjal u l-htigijiet reali ta' forza tax-xogħol imħallta kemm fis-setturi pubbliċi kif ukoll privati u f'kumpaniji u postijiet tax-xogħol ta' daqs żgħir, medju u kbir.

3.4.9. Il-mod kif jiġi organizzat u mwettaq it-taħriġ fuq il-post tax-xogħol jehtieg li jiġi maqbul b'mod kongunt bejn l-impjegaturi u l-impjegati permezz ta' tahlita ta' arrangamenti kollettivi u individwali. Dan jinvolvi li t-taħriġ preferibbilment isir waqt is-sigħat tax-xogħol jew, fejn ikun rilevanti, barra s-sigħat tax-xogħol (b'mod partikolari għat-taħriġ mhux relatat mal-kumpanija). L-impjegaturi għandhom jiehdu approċċ pożittiv għat-taħriġ tal-impjegati. Iżda meta haddiem jitlob, jew ikollu intitolament għat-taħriġ, l-impjegaturi għandu jkollhom id-dritt li jiddiskutu tali talbiet sabiex jiżguraw li dan jappoġġa l-impjegabbiltà tal-haddiem b'mod li jkun ukoll fl-interessi tal-intrapriża.

3.4.10. It-taħriġ vokazzjonali mhuwiex biss għall-impjegati. Il-kumpaniji l-kbar ġeneralment jipprovdu taħriġ speċjalizzat lill-manigment superjuri taġghom. Iżda dan mhuwiex il-każ għall-SMEs u b'mod partikolari għan-negozji tradizzjonali żgħar u n-negozji tal-familja. Il-prosperità ta' dawn il-kumpaniji hija relatata kważi għalkollox mas-sidien/manigers. Il-korsijiet qosra ta' taħriġ, l-aċċess għas-servizzi ta' konsulenza u għall-korsijiet b'vidjow, iffukati fuq ir-rekwiżiti legali, ir-regolamenti, il-protezzjoni tal-konsumatur, l-istandards tekniċi, eċċ. jistgħu jtejbu l-prestazzjoni ta' dawn il-kumpaniji.

3.4.11. Il-Kummissjoni Ewropea għandha thegġegħ lill-Istati Membri jesploraw l-esperjenza pożittiva fil-pajjiżi tal-UE b'sistemi tal-ETV żviluppati tajjeb u tqis il-possibbiltà li tiżviluppa programmi biex tiffacilita tali skambju.

Brussell, il-21 ta' Marzu 2019.

Il-President

tal-Kumitat Ekonomiku u Soċjali Ewropew

Luca JAHIER
